

महाराष्ट्र शासन  
सामान्य प्रशासन विभाग,  
शासन निर्णय क्रमांक मातंसं/नस्ती०५/१३५/३९  
मंत्रालय, मुंबई ४०० ०३२  
दिनांक ४ जानेवारी, २००८

- वाचा - साप्रवि. १) शासन निर्णय क्रमांक सिओएम१०९८/प्र.क्र.२१२/९८/३९, दिनांक: ५ ऑक्टोबर २००१  
२) शासन निर्णय क्रमांक सिओएम१०९८/प्र.क्र.२१२/९८/३९, दिनांक: ५ ऑक्टोबर २००२  
३) शासन निर्णय क्रमांक मातंसं/नस्ती०५/१३५/३९, दिनांक: २३ जून २००५

**प्रस्तावना :**

केंद्र शासनाच्या माहिती तंत्रज्ञान विभागाने भूमि अभिलेख, परिवहन, मालमत्ता नोंदणी, कृषि, पोलीस, रोजगार व स्वयंरोजगार, कोषागारे, महानगरपालिका, ग्राम पंचायत, वाणिज्य कर असे महत्वाचे संगणकीकरणाचे प्रकल्प मिशन मोड प्रोजेक्ट म्हणून घोषित केले आहेत. सदर प्रकल्प राबविण्यासाठी कॅपसिटी बिल्डिंग आणि स्टेट वाईड एरिया नेटवर्क या बाबी अत्यावश्यक असल्याने, या प्रयोजनासाठी राज्याला निधी उपलब्ध करून देण्याचे केंद्र शासनाने ठरविले आहे. स्टेट वाईड एरिया नेटवर्कची स्थापना करण्यास केंद्र शासनाने मान्यता दिली आहे. या प्रकल्पात राज्य मुख्यालय आणि जिल्हा मुख्यालय, तालुका मुख्यालय व गावपातळीपर्यंत एकमेकांशी जोडावयाचे आहेत. सदर प्रकल्प राबविण्यास उपरोक्त अनु क्र. ३ येथील दि. २३ जून २००५ च्या संदर्भाधीन शासन निर्णयाद्वारे मान्यता देण्यात आली आहे. माहिती तंत्रज्ञान विषयक धोरण तसेच संगणकीकरण कृती कार्यक्रम राबविण्यासाठी मा. मुख्य सचिवांच्या अध्यक्षतेखाली स्थापन करण्यात आलेल्या उच्चाधिकार समितीस दिनांक ५.१०.२००२ च्या संदर्भाधीन शासन निर्णयान्वये 'माहिती तंत्रज्ञान विषयक खर्चाच्या सर्व बाबींना मान्यता देण्याचे अधिकार' देण्यात आलेले आहेत. MSWAN (Maharashtra State Wide Area Network ) प्रकल्पाच्या अंमलबजावणी संदर्भात दि. १३ नोव्हेंबर २००७ च्या उच्चाधिकार समितीच्या झालेल्या बैठकीत या प्रकल्पाबाबत सविस्तर चर्चा होवून खालीलप्रमाणे निर्णय घेण्यात आले:-

- १) MSWAN प्रकल्पाची अंमलबजावणी, चालविणे व देखभाल करण्यासाठी M/s Indian Telephone Industries. Ltd आणि त्यांचे भागीदार M/s Spanco Telesystems and Solutions Ltd , Mumbai. यांची सोल्युशन प्रोव्हायडर म्हणून नेमणुक करण्यात आली.
- २) MSWAN हा अतिमहत्वाचा प्रकल्प असून या प्रकल्पाची अंमलबजावणी वेगाने व सुलभतेने होण्यासाठी, वेगवेगळ्या विभागाच्या क्षेत्रीय कार्यालयाशी प्रभावीपणे समन्वय साधण्यासाठी, समन्वयाशी संबंधित निर्णय घेण्यासाठी इ. चे अधिकार MSWAN प्रकल्प अंमलबजावणी समितीस देण्यात आले.
- ३) MSWAN प्रकल्पाची वेगाने अंमलबजावणी करताना येणाऱ्या अडचणी दूर करण्यासाठी आवश्यक ते निर्णय घेण्याकरीता, राज्य, जिल्हा व तालुकास्तरावरील शासकीय क्षेत्रीय कार्यालयाच्या समस्तर जोडणी (horizontal connectivity) याबाबत प्राथम्यक्रम (Priority) ठरविण्यासाठी आणि त्यासंबंधित बाबींवर निर्णय घेण्यासाठी सचिव (मातं) यांना अधिकार देण्यात आले.
- ४) MSWAN प्रकल्पाच्या अंमलबजावणीसाठी संबंधित विभागाच्या बैठका घेण्यासाठी व अंमलबजावणीत उदभवणाऱ्या आंतर विभागीय प्रश्न व समस्यांवर तोडगा काढण्यासाठी सचिव (मातं) यांना नोडल अधिकारी म्हणून नियुक्त करण्यात आले.
- ५) MSWAN प्रकल्पाच्या कार्यसूचीत नमुद केल्याप्रमाणे MSWAN प्रकल्पांतर्गत येत नसलेल्या क्षेत्रीय कार्यालयांची समस्तर जोडणी (horizontal connectivity) यासाठी लागणा-या रुपये २० कोटीच्या

खर्चास मान्यता देण्यात आली आणि तो निधी राज्य शासनाने उपलब्ध करून द्यावा असा निर्णय घेण्यात आला.

माहिती तंत्रज्ञान विषयक धोरण तसेच संगणकीकरणाचा कार्यक्रम राबविण्याकरिता गठीत करण्यात आलेल्या उच्चाधिकार समितीच्या दि. १३.११.२००७ च्या बैठकीत MSWAN प्रकल्पाच्या अंमलबजावणी संदर्भात झालेल्या वरील निर्णयानुसार शासन खालील प्रमाणे निर्णय घेत आहे :


**शासन निर्णय :-**

- १) MSWAN प्रकल्पाची अंमलबजावणी, चालविणे व देखभाल करण्यासाठी M/s Indian Telephone Industries. Ltd आणि त्यांचे भागीदार M/s Spanco Telesystems and Solutions Ltd Mumbai. यांची सोल्युशन प्रोव्हायडर म्हणून नेमणुक करण्यात येत आहे.
- २) MSWAN हा अतिमहत्वाचा प्रकल्प असून या प्रकल्पाची अंमलबजावणी वेगाने व सुलभतेने होण्यासाठी, वेगवेगळ्या विभागाच्या क्षेत्रीय कार्यालयाशी प्रभावीपणे समन्वय साधण्यासाठी, समन्वयाशी संबंधित निर्णय घेण्यासाठी इ. चे अधिकार MSWAN प्रकल्प अंमलबजावणी समितीस देण्यात येत आहेत.
- ३) MSWAN प्रकल्पाची वेगाने अंमलबजावणी करताना येणाऱ्या अडचणीं दूर करण्यासाठी आवश्यक ते निर्णय घेण्याकरीता, राज्य, जिल्हा व तालुकास्तरावरील शासकीय क्षेत्रीय कार्यालयाच्या समस्तर जोडणी (horizontal connectivity) याबाबत प्राथम्यक्रम (Priority) ठरविण्यासाठी आणि त्यासंबंधित बाबींवर निर्णय घेण्यासाठी सचिव (मातं) यांना अधिकार प्रदान करण्यात येत आहेत.
- ४) MSWAN प्रकल्पाच्या अंमलबजावणीसाठी संबंधित विभागाच्या बैठका घेण्यासाठी व अंमलबजावणीत उदभवणाऱ्या आंतर विभागीय प्रश्न व समस्यांवर तोडगा काढण्यासाठी सचिव (मातं) यांना नोडल अधिकारी म्हणून नियुक्त करण्यात येत आहे.
- ५) MSWAN प्रकल्पाच्या कार्यसूचीत नमुद केल्याप्रमाणे MSWAN प्रकल्पांतर्गत येत नसलेल्या क्षेत्रीय कार्यालयांची समस्तर जोडणी (horizontal connectivity) यासाठी लागणाऱ्या रुपये २० कोटीच्या खर्चास मान्यता देण्यात आली आणि तो निधी राज्य शासनाने उपलब्ध करून द्यावा असा निर्णय घेण्यात आला.

हा शासन निर्णय मा.मुख्य सचिवांच्या अध्यक्षतेखालील असलेल्या उच्चाधिकार समितीला, शासन निर्णय सिओएम१०९८/प्र.क्र.२१२/९८/३९, दिनांक: ५ ऑक्टोबर २००१ व दि. ५ ऑक्टोबर, २००२ अन्वये प्रदान करण्यात आलेल्या अधिकारान्वये व दि.१३ नोव्हेंबर, २००७ रोजी झालेल्या उच्चाधिकार समितीच्या बैठकीत घेतलेल्या निर्णयानुसार निर्गमित करण्यात येत आहे. उपरोक्त दिनांक ५.१०.२००१ च्या शासन निर्णयातील परिच्छेद ३ नुसार उच्चाधिकार समितीने दिलेली मान्यता म्हणजेच माहिती तंत्रज्ञान, नियोजन व वित्त विभागांनी मान्यता दिली आहे.

या शासन निर्णयाची प्रत महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आली असून त्याचा संगणक सांकेतांक २००८०१०४ १७३३०८००१ असा आहे.

**महाराष्ट्राचे राज्यपाल यांच्या आदेशानुसार व नावाने,**

  
(भ.प्र.सिंह)

शासनाचे सह सचिव, तथा संचालक (माहिती तंत्रज्ञान)

प्रति,

राज्यपाल यांचे सचिव,

मुख्यमंत्री यांचे सचिव,

उपमुख्यमंत्री यांचे सचिव,  
सर्व मंत्री / राज्यमंत्री यांचे खाजगी सचिव,  
सर्व राज्यमंत्री यांचे खाजगी सचिव,  
मुख्यसचिव यांचे खाजगी सचिव,  
प्रबंधक, उच्च न्यायालय (मूळ शाखा) मुंबई,  
प्रबंधक, उच्च न्यायालय (अपिल शाखा) मुंबई,  
प्रबंधक, लोक आयुक्त व उप लोक आयुक्त यांचे कार्यालय, मुंबई,  
सचिव, महाराष्ट्र लोकसेवा आयोग, मुंबई  
सचिव, महाराष्ट्र विधान मंडळ सचिवालय, (विधान परिषद / विधान सभा), मुंबई,  
अधिदान व लेखा अधिकारी, मुंबई / लेखा कोष भवन वांद्रे (पू.) मुंबई,  
निवासी लेखा परीक्षा अधिकारी, मुंबई,  
शासनाचे सर्व अपर मुख्य सचिव / प्रधान सचिव / सचिव,  
सर्व विभागीय आयुक्त,  
मे. आयटीआय लि./ मे स्पॅन्को लि.  
सर्व जिल्हाधिकारी,  
सर्व जिल्हा परिषद/ महानगरपालिकांचे मुख्य कार्यकारी अधिकारी,  
सर्व नगरपरिषदांचे मुख्याधिकारी,  
सर्व मंत्रालयीन विभाग,  
व्यवस्थापक, शासकीय मध्यवर्ती मुद्रणालय, मुंबई ४०० ००४,  
संचालक, शासकीय मुद्रण व लेखनसामग्री, मुंबई  
विशेष आयुक्त व प्रधान सचिव, महाराष्ट्र शासन, महाराष्ट्र सदन, कोपरनिकस मार्ग, नवी दिल्ली  
महासंचालक, माहिती व जनसंपर्क महासंचालनालय, मुंबई  
मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,  
सामान्य प्रशासन विभागातील सर्व कार्यासने,  
निवड नस्ती (२ प्रती).